



СТОМАТОЛОШКА КОМОРА НА МАКЕДОНИЈА

ODA STOMATOLOGIJE E MAQEDONIJE

MACEDONIAN DENTAL CHAMBER

MEMBER OF



Бр. 02-1335/3

Скопје, 13.12.2023 година

Врз основа на член 27 став 2 точка 14 од Статутот на Стоматолошката комора на Македонија (Сл.весник на РСМ бр. 46/2023) и Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата (пречистен текст бр. 02-529/7 од 26.06.2020 година), Извршниот одбор на Стоматолошката комора на Македонија, на својата втора седница, одржана на ден **13.12.2023 година**, ја донесе следната

**ОДЛУКА
за
бар-кодови и смс-пораки за облици на континуирано стручно усвршување**

Член 1

Со оваа одлука се определуваат општите и посебните услови за издавање на бар-кодови, ограничувања и контрола на бројот на издадени бар-кодови за облици на континуирано стручно усвршување и висината на трошоците за издаден бар-код и праќање смс-пораки.

Член 2

Акредитираните организатори на облиците на континуирано стручно усвршување се должни:

- до Стручната служба на Комората да достават Листа на пријавени учесници, најдоцна 24 часа пред почетокот на настанот;
- по одржување на обликот на КСУ, барањата за издавање на бар-кодови да ги достават до Стоматолошката комора на Македонија.

Член 3

Стручната служба на Комората е должна:

- да ги регистрира присутните учесници на настанот со исчитување на единствениот QR-код од мобилната апликација SKM MKD;
- да испрати прелиминарна Листа на присутни учесници на настанот до организаторот на КСУ;
- по приемот на барањето за издавање на бар-кодови од организаторот, да додели бар-код за секој учесник на настанот и да испрати листа на учесници до организаторот, во која ќе бидат наведени:
 - Идентификационен број на настанот според Регистерот на Комората;
 - Назив на организаторот на настанот;
 - Број на лиценца и име и презиме на присутните доктори на стоматологија;
 - Бројот на бар-кодот за секој присутен доктор на стоматологија.

Член 4

По доставување на Барањето и оценка на исполнетоста на условите за доделување бар-кодови, доколку се исполнети сите услови, Стручната служба на Комората на организаторот му доставува електронска листа на потребен број на бар-кодови.

Бодовите на учесниците се внесуваат во Регистарот кој го води Комората (евиденција на бодови од КСУ) и се изготвува **фактура до организаторот**, според бројот на бар-кодови.

Член 5

Вредноста на еден бар-код изнесува **450,00 денари за првиот настан во годината организиран од организаторот, а за вториот настан** вредноста на бар-кодот ќе изнесува **650,00 денари**.

По исклучок од ставот 1, вредноста на еден бар-код за **облици на теоретско практична едукација** (курс) ќе изнесува **1.000,00 денари**.

Член 6

Бар-кодовите, кои се задолжителен елемент за секој издаден сертификат, се печатат на сертификатите за учество на обликот на континуирано стручно усвршување.

Бар-кодот е составен од 12 цифри, ИД-број на настанот, а содржи и податоци за почеток и крај на настанот (датум), информација за називот на стручниот настан, организаторот, вид на усвршување (симпозиум, конгрес, стручен состанок...), тема на настанот, број на лиценца и име и презиме на докторот – учесник на обликот на КСУ.

Бројот на издадени бар-кодови за еден облик на континуирано стручно усвршување е **ограничен согласно бројот на слушатели** определен со одредбите на Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата.

Податоците кои ги содржи секој бар-код се добиваат со скенирање со бар-код читач или со рачно внесување во Регистарот на издадени, обновени и продолжени лиценци за работа.

Член 7

На барање на акредитирани организатори, Комората во име на организаторот може да испраќа смс-пораки за информирање на нејзините членови за одржување на облик на КСУ.

Услугата за праќање на смс-пораките се наплаќа од организаторот по цена од 5,00 денари за смс-порака.

Член 8

Одлуката стапува на сила на денот на нејзиното донесување, а ќе почне да се применува од **01.01.2024 г.**

Со влегување во сила на оваа одлука престанува да важи Одлуката бр. 02-1003/6 од 20.09.2022 г. донесена од Извршниот одбор на Комората.

Член 9

Одлуката да се достави до сите акредитирани организатори кои ќе учествуваат во Програмата за КСУ за 2024 година.

СТОМАТОЛОШКА КОМОРА НА МАКЕДОНИЈА

ИЗВРШЕН ОДБОР,

Претседател,

д-р Мирлинд Селими

